

Врз основа на член 18 став 1 алинеја 3 и член 20 став 1 алинеја 10¹ од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14, 142/16, 132/17, 168/18, 248/18 и 27/19 и „Службен весник на Република Северна Македонија“ бр.42/20, 77/21, 154/23, 55/24 и 193/24), а во врска со член 41 став 6 од истиот Закон, член 15 став 1 алинеја 3 и член 41 став 1 алинеја 8 од Деловникот за работа на Агенцијата за аудио и аудиовизуелни медиумски услуги арх.бр.01-3632/1 од 22.08.2025 година и Известувањето за промена на сопственичка структура на Трговското друштво за радио – дифузна дејност ТВ ШУТЕЛ ДООЕЛ Скопје Уп1 бр.02-324 од 24.11.2025 г., согласно Заклучокот на Советот арх.бр.02-5306/4 од 12.12.2025 г., Советот на Агенцијата за аудио и аудиовизуелни медиумски услуги, на 21 седница одржана на 12.12.2025 година, ја донесе следната

ОДЛУКА

1. СЕ ДОЗВОЛУВА промена на сопственичката структура на Трговското друштво за радио – дифузна дејност ТВ ШУТЕЛ ДООЕЛ Скопје, и тоа:

- за истапување на физичкото лице Антоние Стојчески, со ЕМБГ [REDACTED] и со адреса на ул.„[REDACTED]“ бр. [REDACTED], [REDACTED], со учество од 100% во основната главнина на радиодифузерот и

- за пристапување на физичкото лице Беадин Сулејмановски, со ЕМБГ [REDACTED] и со адреса во [REDACTED], со учество од 100% во основната главнина на радиодифузерот.

2. Се задолжува Трговското друштво за радио – дифузна дејност ТВ ШУТЕЛ ДООЕЛ Скопје, по извршената промена наведена во точка 1 на оваа Одлука, до Агенцијата за аудио и аудиовизуелни медиумски услуги да достави актуелна тековна состојба издадена од Централен регистар на Република Северна Македонија.

3. Трговското друштво за радио – дифузна дејност ТВ ШУТЕЛ ДООЕЛ Скопје е должно да ја спроведе промената на сопственичката структура од точка 1 на оваа Одлука во Централниот Регистар на РСМ, во рок од 3 (три) месеци од денот на приемот на оваа Одлука. Во спротивно, по истекот на наведениот рок, Одлуката нема да произведува правно дејство.

4. Оваа одлука влегува во сила со денот на нејзиното донесување.

Образложение

Трговското друштво за радио – дифузна дејност ТВ ШУТЕЛ ДООЕЛ Скопје, согласно член 41 став 1 од Законот за аудио и аудиовизуелни медиумски услуги (ЗАВМУ) и Правилникот за формата и содржината на известувањето за промена на сопственичката структура („Службен весник на Република Македонија“ бр.171/14), со Известување за промена на сопственичка структура (Уп1 бр.02-324 од 24.11.2025 г.), ја извести Агенцијата за аудио и аудиовизуелни медиумски услуги (Агенцијата) за неговата намера да спроведе промена на сопственичката структура на Трговското друштво за радио – дифузна дејност ТВ ШУТЕЛ ДООЕЛ Скопје.

Доставеното Известување за промена на сопственичка структура (Уп1 бр.02-324 од 24.11.2025) од страна на Трговското друштво за радио – дифузна дејност ТВ ШУТЕЛ ДООЕЛ Скопје, се утврди дека е комплетно и уредно, односно ги содржи сите податоци и документи утврдени во Правилникот за формата и содржината на известувањето за промена на сопственичка структура.

Агенцијата, со цел да испита дали со предложените промени на сопственичката структура на Трговското друштво за радио – дифузна дејност ТВ ШУТЕЛ ДООЕЛ Скопје би се создала недозволена медиумска концентрација, односно дали тие се спротивни на забраните од членовите 34, 35 став 2

¹Алинеите 8 и 9 се избришани, види: член 8 од Закон за изменување и дополнување на Законот за аудио и аудиовизуелни медиумски услуги („Службен весник на Република Македонија“ бр.248/18).

или 38 од ЗАВМУ, преку интернет Дистрибутивниот систем на Централниот регистар на РСМ, обезбеди Информација за поврзани субјекти (овластени лица, органи на управување, сопственици во други субјекти) – тековна состојба, бр.0820-50/150020250440890, бр.0820-50/150020250440939 и бр.0820-50/150020250440945, сите од 24.11.2025 г. од кои е видно дека лицето Беадин Сулејмановски се јавува како: сопственик на Друштвото за градежништво, трговија и услуги ГАМА ГРАДБА ДООЕЛ Скопје, чија приоритетна дејност/главна приходна шифра е 43.350 – Други завршни градежни работи и како сопственик и овластено лице на Друштвото за производство, трговија и услуги ОТОМАН ПЕТРОЛ ДОО Скопје, чија приоритетна дејност/главна приходна шифра е 43.39 – Останати завршни градежни работи. Овие правни лица не се јавуваат како основачи на трговски друштва.

Дополнително, Агенцијата изврши проверка и во Регистарот на вистински сопственици кој го води Централниот регистар на РСМ, од каде што го обезбеди документот Тековна состојба за физичко лице - вистински сопственик, бр.2007-50/150020250440907 од 24.11.2025 г., за Беадин Сулејмановски, од кој може да се констатира дека ова лице е евидентирано како вистински сопственик во регистарот на вистински сопственици на Друштвото за градежништво, трговија и услуги ГАМА ГРАДБА ДООЕЛ Скопје.

По извршената промена на сопственичка структура, единствен сопственик на Трговското друштво за радио – дифузна дејност ТВ ШУТЕЛ ДООЕЛ Скопје ќе биде физичкото лице Беадин Сулејмановски, со ЕМБГ [REDACTED] и адреса на живеење во [REDACTED], со учество од 100% во основната главнина на радиодифузерот.

Трговското друштво за радио – дифузна дејност ТВ ШУТЕЛ ДООЕЛ Скопје е должно да ја спроведе промената на сопственичката структура од точка 1 на оваа Одлука во Централниот Регистар на РСМ, во рок од 3 (три) месеци од денот на приемот на оваа Одлука. Во спротивно, по истекот на наведениот рок, Одлуката нема да произведува правно дејство.

Со оглед дека Агенцијата констатираше дека со спроведувањето на промената на сопственичката структура на Трговското друштво за радио – дифузна дејност ТВ ШУТЕЛ ДООЕЛ Скопје не се создава недозволена медиумска концентрација во смисла на ЗАВМУ, односно дека оваа промена не е спротивна на забраната од членовите 34, 35 став 2 или 38 од истиот Закон, по поднесеното Известување за промена на сопственичка структура на Трговското друштво за радио – дифузна дејност ТВ ШУТЕЛ ДООЕЛ Скопје Уп1 бр.02-324 од 24.11.2025 г., Советот на Агенцијата донесе одлука како во диспозитивот.

УП1 Бр.02-324
15.12.2025 година
С к о п ј е

Агенција за аудио и аудиовизуелни
медиумски услуги,
претседател на Советот,
м-р Сашо Стефановски, с.р.

Правна поука: Против оваа одлука радиодифузерот, доколку не е задоволен од истата, има право во рок од 30 дена од денот на доставувањето на одлуката да поднесе тужба за поведување на управен спор до надлежниот суд.